



भारतीय रिज़र्व बैंक सर्विसेज़ बोर्ड RESERVE BANK OF INDIA SERVICES BOARD

भारतीय रिज़र्व बैंक में ग्रेड 'बी' (सामान्य) में अधिकारियों की सीधी भर्ती - पैनल वर्ष - 2025

ऑनलाइन परीक्षा के लिए सूचना पुस्तिका

चरण-।

1. परीक्षा की योजना :

परीक्षा का विवरण इस प्रकार है :

क्र.सं.	परीक्षण का नाम	प्रश्नों की संख्या	अधिकतम अंक	माध्यम	समय
1	सामान्य ज्ञान	80	80	हिंदी और अंग्रेजी (अंग्रेजी भाषा को छोड़कर)	25 मिनट
2	अंग्रेजी भाषा	30	30		25 मिनट
3	मात्रात्मक अभिरुचि	30	30		25 मिनट
4	तर्कशक्ति	60	60		45 मिनट
	कुल	200	200		120 मिनट

परीक्षा का समय और स्थान प्रवेश पत्र में निर्दिष्ट है, जिसे उम्मीदवारों को भारतीय रिज़र्व बैंक की वेबसाइट से डाउनलोड करना होगा। उम्मीदवारों को प्रत्येक परीक्षण के लिए अलग अलग और समग्रता में बोर्ड द्वारा यथा निर्धारित न्यूनतम अंक प्राप्त करने होंगे। अगर आप गलत उत्तर देंगे तो दंड स्वरूप आपके अंकों में कटौती की जायेगी। ऐसे किसी भी प्रश्न के निर्धारित अंकों में से, जिसका आपने गलत उत्तर दिया है, दंड के रूप में 1/4 (एक चौथाई) अंक काट लिए जायेंगे। जो उम्मीदवार प्रत्येक परीक्षण के लिए यथा निर्धारित न्यूनतम अंक प्राप्त करेंगे, उन्हें चरण-। में प्राप्त कुल अंकों के आधार पर चरण-।। की परीक्षा हेतु सूचीबद्ध किया जाएगा। चरण-।। की परीक्षा हेतु सूचीबद्ध किए जाने के लिए न्यूनतम कुल अंक बोर्ड द्वारा रिक्तियों की संख्या के संबंध में निश्चित किए जाएंगे। चरण-।। की परीक्षा हेतु सूचीबद्ध किए गए उम्मीदवारों के रोल नंबर भारतीय रिज़र्व बैंक की वेबसाइट पर प्रकाशित किए जाएंगे।

टिप्पणी: परीक्षार्थी को प्रत्येक वस्तुनिष्ठ परीक्षण में उत्तीर्ण होना होगा। प्रत्येक परीक्षण के उत्तीर्णांक परीक्षा में बैठने वाले परीक्षार्थियों के प्रदर्शन के आधार पर बोर्ड द्वारा तय किये जायेंगे।

ऑनलाइन परीक्षा के स्कोर, निम्न प्रक्रिया को अपनाकर निकाले जाते हैं :

- गलत उत्तरों के लिए दंड लगाने के बाद, संशोधित अंकों की गणना हेतु प्रत्येक वस्तुनिष्ठ परीक्षा में उम्मीदवार द्वारा दिए गए सही उत्तरों की संख्या पर विचार किया जाता है।
- समीकृत अंकों की गणना हेतु, विभिन्न सत्रों में हुई प्रत्येक वस्तुनिष्ठ परीक्षा में, कठिनाई में सूक्ष्म अंतर, यदि कोई है, का ध्यान रखने के लिए अभ्यर्थी द्वारा प्राप्त संशोधित अंकों को समीकृत किया जाता है।*

*अभ्यर्थी द्वारा किसी भी प्रश्नावली में प्राप्त संशोधित अंकों को सभी फॉर्मों के अंकों के वितरण पर विचार करते हुए बेस फॉर्म में समीकृत किया जाता है।

- परीक्षण वार एवं परीक्षा में अंतिम अंकों को दो दशमलव अंकों तक रिपोर्ट किया जाता है।

परीक्षार्थियों के पास चरण-। के परीक्षा के प्रश्नों को हिंदी या अंग्रेजी में चुनने का विकल्प प्राप्त होगा। भाषा के विकल्प का चुनाव परीक्षा के आरंभ में करना होगा। भाषा का विकल्प चुनने के बाद भी आवश्यकतानुसार आप दो भाषाओं के बीच स्विच/टॉगल कर सकेंगे। चरण-। के प्रश्नपत्रों के उत्तर माउस द्वारा सही विकल्प पर क्लिक करके दिए जाएंगे।

परीक्षा के लिए समय 120 मिनट है, तथापि उपस्थिति दर्ज कराने, फोटो पहचान प्रमाण की फोटो कापी सहित प्रवेश पत्र जमा कराने, लॉग-इन इत्यादि के लिए उम्मीदवार को परीक्षा स्थल पर लगभग 180 मिनट रहना पड़ सकता है। प्रत्येक परीक्षण की अवधि अलग-अलग हैं। उम्मीदवार हर परीक्षण की दी गई अवधि में उस परीक्षण के किसी भी प्रश्न का उत्तर दे सकते हैं। सभी प्रश्नों में बहुविकल्प होंगे। प्रश्न के पांच उत्तरों में से केवल एक सही उत्तर होगा। उम्मीदवार को सर्वाधिक सही उत्तर का चयन करना है और जिस विकल्प को वह सही समझते हैं उसे 'माउस क्लिक' करना है। उम्मीदवार ने जिस विकल्प को क्लिक किया है वह हाइलाइट हो जाएगा और उम्मीदवार का उस प्रश्न का उत्तर माना जाएगा। उम्मीदवार द्वारा दिए गए प्रत्येक गलत उत्तर के लिए उस प्रश्न के लिए निर्धारित अंकों में से 1/4 अंक दंड स्वरूप काट लिए जाएंगे।

2. ऑनलाइन चरण-1 परीक्षा के लिए परिचालन अनुदेश

- (1) परीक्षा ऑनलाइन अर्थात कंप्यूटर पर होगी।
- (2) अंग्रेजी भाषा के प्रश्नों के अतिरिक्त सभी प्रश्न अंग्रेजी व हिन्दी में होंगे।
- (3) उम्मीदवार की प्रोफाइल (नाम, रोल नं. आदि) डिस्प्ले होगी और यदि प्रोफाइल सही हो तो उम्मीदवार 'I Confirm' बटन पर क्लिक करके पुष्टि करें। उसके बाद स्क्रीन पर अनुदेश प्रदर्शित होंगे। उम्मीदवार को यह सुनिश्चित करना होगा कि प्रदर्शित की गई प्रोफाइल उसी की है। यदि कोई विसंगति हो तो उसे परीक्षा शुरू होने से पहले केंद्र समन्वयक/केंद्र प्रभारी/केंद्र अधिकारी की जानकारी में लाएं।
- (4) सभी प्रश्नों के बहु विकल्प होंगे। प्रश्न के पाँच उत्तर में से केवल एक सही उत्तर होगा। उम्मीदवार को सही उत्तर चुनकर उस विकल्प को 'माउस क्लिक' करना है जो उसे सही लगता है। क्लिक किया गया विकल्प उस प्रश्न का उत्तर माना जाएगा। किसी भी प्रश्न का उत्तर, मूल्यांकन के लिये तभी मान्य होगा जब उम्मीदवार ने उसको "Save & Next" के साथ सबमिट किया हो अथवा "Marked for Review & Next" पर क्लिक किया हो।
- (5) उम्मीदवार को अनुदेशों को सावधानीपूर्वक पढ़ना है तथा स्क्रीन पर नीचे दिए 'चेकिंग' बॉक्स क्लिक पर करके यह दर्शाना है कि उसने अनुदेश ध्यानपूर्वक पढ़ लिए हैं। तब उसके बाद 'I am ready to begin' बटन एक्टिवेट हो जाता है।
- (6) 'I am ready to begin' बटन पर क्लिक करने के पश्चात परीक्षा का वास्तविक समय प्रारम्भ हो जाएगा।
- (7) एक समय पर एक ही प्रश्न दिखाई देगा।
- (8) सर्वर पर घड़ी सेट की गई है और स्क्रीन पर ऊपरी दाएं कोने में काउंट डाउन टाइमर परीक्षा पूरी करने के लिए शेष समय दर्शाएगा। घड़ी में समय पूरा हो जाने पर परीक्षा का समय स्वतः पूरा हो जाता है और उम्मीदवार को परीक्षा को समाप्त या सबमिट नहीं करना होगा।
- (9) स्क्रीन के दाहिने कोने पर प्रश्न पैलेट, प्रत्येक प्रश्न के लिए निम्न में से कोई एक स्थिति प्रकट करता है:

 आप अभी तक प्रश्न पर नहीं गए हैं।

 आपने प्रश्न का उत्तर नहीं दिया है।

 आप प्रश्न का उत्तर दे चुके हैं।

 आपने प्रश्न का उत्तर नहीं दिया है पर प्रश्न को पुनर्विचार के लिए चिह्नित किया है।

 प्रश्न जिसका उत्तर दिया गया है और समीक्षा के लिए भी चिह्नित है, उसका मूल्यांकन किया जायेगा।

पुनर्विचार के लिए चिह्नित (Marked for Review) स्थिति सामान्यतः अनुस्मारक के रूप में कार्य करती है जिसे उम्मीदवार ने प्रश्न को दोबारा देखने के लिए सेट किया है। यदि उम्मीदवार ने किसी प्रश्न के लिए उत्तर चुना है जिसे पुनर्विचार के लिए चिह्नित किया है, तब अंतिम मूल्यांकन में उस उत्तर पर विचार किया जाएगा।

- (10) उत्तर देने के लिए प्रश्न चुनने के लिए उम्मीदवार को निम्नलिखित में से एक करना है:
 - क. उस नंबर के प्रश्न पर सीधे जाने के लिए आपके स्क्रीन पर दाएं प्रश्न पैलेट पर प्रश्न नंबर पर क्लिक कीजिए। नोट करें कि इस विकल्प के प्रयोग पर वर्तमान प्रश्न का उम्मीदवार का उत्तर सेव नहीं होता है।
 - ख. मौजूदा प्रश्न का उत्तर सेव करने के लिए और क्रम में अगले प्रश्न पर जाने के लिए **Save and Next** पर क्लिक कीजिए।
 - ग. मौजूदा प्रश्न का उत्तर सेव करने, के लिए तथा अगले प्रश्न पर जाने के लिए **'Mark for Review & Next'** पर क्लिक कीजिए।
- (11) वस्तुनिष्ठ उत्तर चुनने के लिए, एक विकल्प बटन पर क्लिक कीजिए।
- (12) वस्तुनिष्ठ उत्तर बदलने के लिए दूसरा वांछित विकल्प बटन क्लिक कीजिए।
- (13) उत्तर सेव करने के लिए उम्मीदवार को **Save & Next** पर क्लिक करना होगा।
- (14) चुना गया वस्तुनिष्ठ उत्तर डिसिलेक्ट करने के लिए, चुने गए विकल्प पर फिर से क्लिक कीजिए या **Clear Response** बटन पर क्लिक कीजिए।

- (15) पुनरीक्षण के लिए प्रश्न चिन्हित करने के लिए **Mark for Review & Next** पर क्लिक कीजिए । यदि **Marked for Review** के लिए चिन्हित प्रश्न के लिए उत्तर चुना जाता है तो अंतिम मूल्यांकन में उत्तर पर विचार किया जाएगा।
- (16) किसी वस्तुनिष्ठ प्रश्न का उत्तर बदलने के लिए, पहले प्रश्न सिलेक्ट कीजिए और फिर नये उत्तर पर क्लिक कीजिए और उसके बाद **Save & Next** बटन पर क्लिक कीजिए ।
- (17) जो प्रश्न उत्तर देने के बाद 'Save' या 'Mark for Review' किए गए हैं, सिर्फ उन्हीं प्रश्नों पर मूल्यांकन के लिए विचार किया जाएगा।
- (18) परीक्षण अलग से समयबद्ध होते हैं। उम्मीदवार किसी परीक्षण में किसी भी प्रश्न का प्रयास केवल उस परीक्षण के लिए आवंटित समय के दौरान कर सकते हैं।
- (19) उम्मीदवारों से अनुरोध है कि केंद्र समन्वयक/केंद्र प्रभारी/केंद्र अधिकारी के निर्देशों का ध्यान से अनुसरण करें। यदि कोई उम्मीदवार निर्देशों/नियमों का अनुसरण नहीं करता है तो इसे कदाचार/अनुचित तरीके अपनाने का मामला माना जाएगा और उम्मीदवार बोर्ड द्वारा निर्णीत अवधि के लिए परीक्षाओं में बैठने से वंचित किए जाने के लिए पात्र होगा।
- (20) उम्मीदवार केवल परीक्षा शुरू होने से पहले केंद्र समन्वयक/केंद्र प्रभारी/केंद्र अधिकारी से अपनी शंकाओं का समाधान कर सकता है। परीक्षा शुरू होने के बाद किसी भी शंका का उत्तर नहीं दिया जाएगा।
- (21) परीक्षा की कुल समय की समाप्ति के बाद, उम्मीदवार ना ही किसी भी प्रश्न का उत्तर दे पाएंगे और ना ही अपने उत्तर जांच पाएंगे। परीक्षा का कुल समय समाप्त होने पर उम्मीदवार के उत्तर कंप्यूटर सिस्टम द्वारा स्वतः सेव कर लिए जाएंगे।
- (22) उम्मीदवार को रफ कार्य करने के लिए या उत्तर देने से पूर्व प्रश्नों को पुनरीक्षण हेतु चिन्हित करने के लिए एक शीट दी जाएगी। वस्तुनिष्ठ परीक्षा पूर्ण होने के पश्चात उम्मीदवार शीट को रखे। वस्तुनिष्ठ परीक्षाएं हो जाने के बाद, रफ कार्य करने के लिए उम्मीदवार को जो शीट दी गई है उसे परीक्षा परिसर छोड़ कर जाने से पहले, केंद्र समन्वयक/स्थल प्रभारी/स्थल अधिकारी को अवश्य लौटा दें।
- (23) **कृपया नोट करें :-**
 - (क) परीक्षा का पूर्ण समय समाप्त होने तक उम्मीदवारों को “finally submit” करने नहीं दिया जाएगा।
 - (ख) एक बार परीक्षा शुरू हो जाने पर किसी भी परिस्थिति में कोई उम्मीदवार की-बोर्ड की किसी भी बटन पर क्लिक नहीं करेगा क्योंकि कि इससे परीक्षा लॉक हो जाएगी।

3. सबमिशन के बारे में -

1. उम्मीदवारों को परीक्षा के पूर्ण समय की समाप्ति से पूर्व अपने उत्तरों को सबमिट करने की अनुमति नहीं होगी।
2. उम्मीदवार अपना उत्तर केवल सबमिट करने से पूर्व ही बदल सकता/सकती है ।
3. परीक्षा अवधि की समाप्ति के पश्चात, उम्मीदवार ना ही किसी भी प्रश्न का उत्तर दे पाएंगे और ना ही अपने उत्तर जांच पाएंगे। उम्मीदवार ने 'सबमिट' बटन क्लिक नहीं किया होगा तब भी कंप्यूटर सिस्टम द्वारा उसके उत्तर स्वतः ही सेव कर लिए जाएंगे।

4. सामान्य अनुदेश :

- (1) कृपया प्रवेश पत्र में दिए गए रोल नंबर, पासवर्ड, तारीख, समय और परीक्षा स्थल के पते को नोट करें। गेट बंद होने के समय के बाद रिपोर्ट करने वाले उम्मीदवारों को परीक्षा में उपस्थित होने की किसी भी परिस्थिति में अनुमति नहीं दी जाएगी।
उम्मीदवार को प्रवेश पत्र जारी किए गया है इसका का यह अर्थ नहीं है कि बोर्ड द्वारा उनकी उम्मीदवारी को अंततः स्वीकृति दे दी गई है अथवा परीक्षा के अपने आवेदन में उम्मीदवार द्वारा भरी गई प्रविष्टियों को बोर्ड ने सत्य और सही मान लिया है। यह नोट करें कि चरण-1 की परीक्षा के परिणाम के आधार पर जो उम्मीदवार अर्हक होंगे, केवल उनके साक्षात्कार के समय पर बोर्ड पात्र उम्मीदवारों की आयु, शैक्षणिक योग्यता, और वर्ग (अनुसूचित जाति/जनजाति/अपिब/दिव्यांगजन/ईडबल्यूएस) आदि का मूल दस्तावेजों के संदर्भ में सत्यापन करेगा। इसलिए उम्मीदवार कृपया यह नोट कर लें कि यदि किसी भी स्तर पर यह पाया जाता है कि वे विज्ञापन में दिए गए पात्रता मानदंड की संतुष्टि नहीं करते हैं अथवा आवेदन में आपके द्वारा दी गई जानकारी गलत है तो ऐसी किसी कार्रवाई जिसे बोर्ड/भारतीय रिजर्व बैंक करना चाहेगा के साथ उनकी उम्मीदवारी रद्द कर दी जाएगी। उम्मीदवार कृपया नोट कर लें कि प्रवेश पत्र भारतीय रिजर्व बैंक में रोजगार का प्रस्ताव नहीं है ।
- (2) उम्मीदवार परीक्षा स्थल की पुष्टि करने के लिए ऑनलाइन परीक्षा से एक दिन पहले परीक्षा केंद्र जाकर देख सकते हैं ताकि परीक्षा के दिन वे समय पर रिपोर्ट कर सकें ।
- (3) उम्मीदवार अपना पासपोर्ट आकार का नवीनतम रंगीन फोटोग्राफ चिपकाकर प्रवेश पत्र अपने साथ परीक्षा केंद्र पर साथ लाएं। (वही फोटो चिपकाएं, जो पंजीकरण के समय अपलोड किया गया था)

- (4) कृपया वर्तमान में वैध फोटो युक्त पहचान का प्रमाण मूल रूप में और उसकी एक फोटोकापी भी साथ लाएं - **यह अनिवार्य है। इन दस्तावेजों के बिना आने वाले उम्मीदवारों को परीक्षा में बैठने नहीं दिया जायेगा।** कृपया प्रवेश-पत्र तथा पहचान के प्रमाणपत्र की फोटोकॉपी समुचित रूप से स्टेपल करके केंद्र प्रभारी को सौंप दें। वर्तमान में वैध निर्धारित फोटो पहचान प्रमाण हैं-पैनकार्ड/पासपोर्ट/स्थायी ड्राइविंग लाइसेंस/फोटोग्राफ वाले वोटर्स कार्ड/फोटोग्राफ युक्त बैंक पास बुक/आधिकारिक पत्रशीर्ष पर राजपत्रित अधिकारी द्वारा जारी फोटो पहचान का प्रमाण/आधिकारिक पत्रशीर्ष पर जन प्रतिनिधि द्वारा जारी फोटो पहचान का प्रमाण/मान्यता प्राप्त कालेज/यूनिवर्सिटी द्वारा जारी वैध वर्तमान फोटो पहचान पत्र/आधार कार्ड/फोटो युक्त ई-आधार कार्ड/कर्मचारी पहचान पत्र/फोटोग्राफ युक्त बार कौंसिल पहचान पत्र । **कृपया नोट करें - राशन कार्ड और लर्नर ड्राइविंग लाइसेंस को वैध पहचान-प्रमाण के रूप में स्वीकार नहीं किया जाएगा।** स्टाफ उम्मीदवारों को आरबीआई द्वारा जारी पहचान पत्र लाना होगा । कृपया ध्यान दें कि प्रवेश पत्र पर लिखा गया उम्मीदवार का नाम (जैसे आपने पंजीकरण के दौरान दिया है) फोटो पहचान प्रमाण पर दिखते नाम से बिल्कुल मिलना चाहिए। महिला उम्मीदवार जिन्होंने शादी के पश्चात अपने पहले/अंतिम/बीच के नाम में परिवर्तन किया हो वे इस पर विशेष ध्यान दें। प्रवेश पत्र पर और फोटो पहचान प्रमाण में दिए गए नाम में यदि जरा भी बेमेल हुआ तो आपको परीक्षा में शामिल होने नहीं दिया जाएगा। उन उम्मीदवारों के मामले में जिन्होंने अपना नाम बदल लिया है, यदि वे राजपत्रित अधिसूचना या अपना विवाह प्रमाण पत्र या शपथपत्र प्रस्तुत करते हैं तो ही उन्हें अनुमति दी जाएगी ।
- (5) परीक्षा स्थल पर केंद्र समन्वय / केंद्र प्रभारी और भारतीय रिजर्व बैंक सर्विसेज बोर्ड प्रतिनिधि के निर्देशों का आपको निष्ठापूर्वक पालन करना चाहिए। यदि आप निर्देशों का उल्लंघन करेंगे तो आपको अयोग्य ठहराया जाएगा और तुरंत परीक्षा स्थल छोड़कर जाने के लिए कहा जाएगा।
- (6) परीक्षा के दौरान कैल्कुलेटर्स (पृथक या घड़ी के साथ), पुस्तकें, नोट बुकें, लिखित नोट्स, पेजर अथवा ऐसे ही इलेक्ट्रॉनिक संचार उपकरण आदि के प्रयोग की अनुमति **नहीं** होगी । उम्मीदवारों को सूचित किया जाता है कि पेजर सहित कोई भी प्रतिबंधित वस्तु परीक्षा स्थल पर न लाएं क्योंकि उनकी सुरक्षा व्यवस्था का आश्वासन नहीं दिया जा सकता है । जो उम्मीदवार परीक्षा के दौरान किसी दूसरे उम्मीदवार से/को सहायता लेने/देने सहित किसी अनुचित साधन या कदाचार का सहारा लेते हुए पाया गया, उसे अयोग्य घोषित कर दिया जाएगा । उम्मीदवारों को यह सुनिश्चित करने के लिए सतर्क रहना चाहिए कि दूसरा कोई उम्मीदवार उनके उत्तरों की नकल न कर सके ।
- (7) सही व गलत उत्तरों के पैटर्न में समानता का पता लगाने के लिए आपके प्रत्युत्तरों का परीक्षा में सम्मिलित अन्य उम्मीदवारों के साथ विश्लेषण किया जायेगा। यदि निर्धारित प्रक्रिया के अनुसार यह अनुमान लगता/निष्कर्ष निकलता है कि प्रत्युत्तरों में सहभागिता की गई है और प्राप्त अंक वास्तविक/वैध नहीं है तो आपको अयोग्य ठहराया या उम्मीदवारी रद्द की जा सकती है। नकल करते, सहायता लेते या देते या उम्मीदवार के लिए अनुचित ऐसा व्यवहार करते हुए पाये गए उम्मीदवार के मूल्यांकन पर विचार नहीं किया जाएगा। आगे, बोर्ड ऐसे उम्मीदवारों के खिलाफ मौजूदा कानून के प्रावधानों के तहत यथोचित कार्रवाई कर सकता है।
- (8) उम्मीदवार को अपने साथ एक बाल-पाइंट पेन (नीला/काला) लाना चाहिए। परीक्षा के अंत में अपने उत्तर सबमिट करने से पहले जिन प्रश्नों को आप रिव्यू करना चाहते हैं उनके प्रश्न नंबर लिखने या रफ वर्क करने के लिए आपको कागज का एक पृष्ठ दिया जाएगा। परीक्षा पूरी होने के बाद स्थल छोड़ने से पहले उम्मीदवार को प्रवेश पत्र के साथ कागज का यह पृष्ठ तथा पहचान प्रमाणपत्र की प्रति केंद्र प्रभारी को सौंप देना है।
- (9) जो उम्मीदवार छल रूप धारण करने अथवा ऐसे जाली दस्तावेज प्रस्तुत करने जिनके साथ छेड़छाड़ की गई हो अथवा ऐसे बयान देने जो गलत या मिथ्या हों अथवा किसी महत्वपूर्ण जानकारी को छुपाने अथवा अन्यथा परीक्षा में प्रवेश पाने हेतु किसी अन्य अनियमित या अनुचित माध्यम का प्रयोग करने अथवा परीक्षा कक्ष में अनुचित साधनों का प्रयोग करने अथवा प्रयोग करने का प्रयास करने अथवा परीक्षा कक्ष में दुर्व्यवहार करने का दोषी है या जिसे बोर्ड द्वारा दोषी घोषित किया गया है, उसे स्थायी रूप से अथवा विनिर्दिष्ट अवधि के लिए -
- बोर्ड द्वारा उम्मीदवारों के चयन हेतु ली गई किसी परीक्षा में प्रवेश अथवा साक्षात्कार में उपस्थिति से बोर्ड द्वारा, प्रतिबंधित होगा और
 - बैंक द्वारा उसके रोजगार से प्रतिबंधित होगा, और
 - यदि बैंक की सेवा में आ चुका हो, तो उचित नियमों के अंतर्गत अनुशासनिक कार्रवाई का भागी होगा ।
- (10) **बैंचमार्क दिव्यांगजनों (पीडबल्यूबीडी) के लिए नोट :**
- परीक्षा के प्रत्येक घंटे हेतु बीस (20) मिनट का अतिरिक्त/क्षतिपूरक समय केवल उन्हीं दिव्यांगजनों को अनुमत किया जायेगा जिन्हें गति सहित लिखने, टाईप करने में शारीरिक रूप से असुविधा हो और दिशा-निर्देशों के अनुसार स्क्राइब की सुविधा लेने के लिए पात्र हैं। तथापि परीक्षा के प्रत्येक घंटे के लिए बीस (20) मिनट का अतिरिक्त/क्षतिपूरक समय, सभी दृष्टिबाधित उम्मीदवारों को प्रदान किया जाएगा भले ही उन्होंने किसी स्क्राइब का विकल्प अपनाया हो या स्वयं लिखते हों या मैग्नीफायर जैसे उपकरणों की सहायता से लिखते हों।
 - जो बैंचमार्क दिव्यांग उम्मीदवार, स्क्राइब की सुविधा लेना चाहते हैं, आवश्यक अनुदेशों को **अवश्य** डाउनलोड कर लें और ध्यान से पढ़ लें । इन्हें आरबीआई की वेबसाइट से डाउनलोड किया जा सकता है ।
 - ऐसे उम्मीदवार जो स्क्राइब की सुविधा का प्रयोग करना चाहते हैं को एक संयुक्त वचन/घोषणा फार्म जिसे भारतीय रिजर्व बैंक की वेबसाइट से डाउनलोड किया जा सकता है, प्रस्तुत करना होगा ।
 - सभी दृष्टिबाधित उम्मीदवारों को स्क्रीन पर मैग्नीफायर की सुविधा का प्रयोग करने की अनुमति दी जाएगी।

- (11) विनिर्दिष्ट दिव्यांगजन RPwD अधिनियम, 2016 की धारा 2(s) की परिभाषा के तहत शामिल हैं, लेकिन उक्त अधिनियम की धारा 2(r) की परिभाषा के अंतर्गत नहीं आते हैं, अर्थात् 40% से कम दिव्यांगता वाले उम्मीदवार जिन्हें लिखने में कठिनाई वाले व्यक्तियों के लिए नोट:
- परीक्षा के प्रत्येक घंटे के लिए बीस (20) मिनट के प्रतिपूरक समय की अनुमति उन उम्मीदवारों को दी जा सकती है, जो RPwD अधिनियम, 2016 की धारा 2 (s) की परिभाषा के तहत विनिर्दिष्ट दिव्यांग हैं, लेकिन उक्त अधिनियम की धारा 2(r) की परिभाषा के अंतर्गत नहीं आते हैं, अर्थात् ऐसे व्यक्ति जिनकी दिव्यांगता 40% से कम हो और जिन्हें लिखने में कठिनाई हो और जो लेखन सहायक (स्क्राइब) की सुविधा पाने के पात्र हों।
 - ऐसे उम्मीदवार जो स्क्राइब की सुविधा का उपयोग करना चाहते हैं, उन्हें उनके लिए दिए गए निर्देशों को डाउनलोड कर ध्यान से पढ़ना होगा, जिसे आरबीआई की वेबसाइट से भी डाउनलोड किया जा सकता है।
 - इन उम्मीदवारों से यह भी अपेक्षा की जाती है कि वे बैंक की वेबसाइट www.rbi.org.in पर दिए गए प्रपत्र के अनुसार '40 प्रतिशत से कम दिव्यांगता वाले और लिखने में कठिनाई वाले विनिर्दिष्ट दिव्यांगता वाले उम्मीदवारों के लिए अनुदेश' के साथ अनुबंध-II में दिए गए प्रपत्र के अनुसार स्क्राइब से संबंधित विवरण प्रस्तुत करें।
- (12) परीक्षा की व्यवस्था में कुछ समस्या आने की संभावना को पूरी तरह नकारा नहीं जा सकता जिससे परीक्षा की डिलिवरी तथा/अथवा परिणाम आने पर प्रभाव पड़ सकता है। ऐसी स्थिति में समस्या को दूर करने का हर संभव प्रयास किया जाएगा जिसमें उम्मीदवारों का स्थानांतरण, परीक्षा में विलंब शामिल हैं। परीक्षा का पुनः आयोजन पूर्णतः भारिबैं सर्विसेज़ बोर्ड/परीक्षा संचालित करने वाले निकाय का निर्णय होगा। पुनः परीक्षा के लिए उम्मीदवारों का कोई दावा नहीं होगा। जो उम्मीदवार स्थानांतरण अथवा विलंब से होने वाली परीक्षा में उपस्थित होना स्वीकार नहीं करेंगे उनकी उम्मीदवारी तुरंत रद्द कर दी जाएगी।
- (13) यदि परीक्षा एक से अधिक सत्र में आयोजित होती है तो सभी सत्रों में प्रयुक्त विभिन्न टेस्ट बैटरियों की कठिनाता स्तर के अंतर को एडजस्ट करने के लिए विभिन्न सत्रों के स्कोर को इक्वेट किया जाएगा। यदि सेंटर पर नोड क्षमता कम है या कोई तकनीकी खामी होती है तो एक से अधिक सत्र की आवश्यकता हो सकती है।
- (14) कृपया ध्यान दें कि ऑनलाइन परीक्षा में (एक चरण के लिए) उम्मीदवार केवल एक बार उपस्थित हो सकता है। ऑनलाइन परीक्षा के (एक ही चरण में) एक से अधिक उपस्थिति के परिणामस्वरूप उम्मीदवारी रद्द कर दी जाएगी। यदि एक से अधिक प्रवेश पत्र तैयार किए गए हों तो उम्मीदवार केवल एक ही बार परीक्षा के लिए उपस्थित हों। अन्य सभी प्रवेश पत्र केंद्र प्रभारी को लौटा दें।
- (15) किसी भी रूप में परीक्षा की विषयवस्तु अथवा इसमें दी गई कोई जानकारी पूर्णतः अथवा अंशतः किसी भी साधन वाचिक अथवा लिखित, इलेक्ट्रॉनिकली अथवा यांत्रिक रूप से, प्रकट करने, प्रकाशित करने, प्रतिकृति करने, संचारित करने, स्टोर करने अथवा संचारित तथा स्टोर करने में सहायता करने का दोषी पाए जाने अथवा परीक्षा कक्ष में दिए गए कागज-पत्र को ले जाने अथवा वे उम्मीदवार जिनके कब्जे में अनाधिकृत रूप से परीक्षा सामग्री पाई जाए, पर वाद चलाया जाएगा।
- (16) भा.रि.बैं. स्टाफ उम्मीदवारों के अतिरिक्त सभी उम्मीदवारों को यात्रा एवं अन्य खर्च स्वयं वहन करना होगा। भा.रि.बैं. स्टाफ उम्मीदवार इस संबंध में अपने-अपने कार्यालयों से संपर्क करें। बोर्ड उम्मीदवारों के भोजन/निवास की व्यवस्था नहीं करेगा।
- (17) उम्मीदवारों को विस्तृत विज्ञापन, सूचना पुस्तिका, प्रवेश पत्र, एवं समय-समय पर अभिजागरों द्वारा दिए गए ऑनलाइन परीक्षा अनुदेशों/दिशानिर्देशों का पालन करना चाहिए। किसी भी अनुदेशों/दिशानिर्देश का उल्लंघन करने पर आपको दंड दिया जा सकता है।
- (18) उम्मीदवार पंजीकरण:
- उम्मीदवार का पंजीकरण फोटो लेकर किया जाएगा। ली गई फोटो आवेदन (प्रवेश पत्र में यथा मुद्रित) में आपके द्वारा अपलोड की गई फोटो से मिलायी जाएगी। आपकी शक्ल/रूप-रंग आपके द्वारा अपलोड की गई फोटो से अलग नहीं होनी/होना चाहिए।
 - फोटोग्राफ उम्मीदवार के खड़े होने की मुद्रा में लिया जाएगा।
 - उम्मीदवार को सीट क्रमांक दिया जाएगा।
- (19) रफ शीट, प्रवेश पत्र और आईडी प्रमाण प्रबंधन:
- यदि आवश्यक हो तो, प्रत्येक उम्मीदवार की डेस्क पर रखी रफ शीट का प्रयोग उम्मीदवार द्वारा किया जाए।
 - वे उम्मीदवार जो स्क्राइब की सेवाओं का लाभ उठाते हैं, उन्हें प्रवेश पत्र और आईडी प्रूफ कॉपी के साथ स्क्राइब फॉर्म/वचनपत्र जमा करना होगा।
 - उम्मीदवार को कार्यक्रम स्थल छोड़ने से पहले पहचान पत्र की फोटोकॉपी के साथ रफ शीट, प्रवेश पत्र केंद्र प्रभारी को सौंपना होगा।
- (20) उम्मीदवारों को सलाह दी जाती है कि वे "The Public Examinations (Prevention of Unfair Means) Act, 2024" और "The Public Examinations (Prevention of Unfair Means) Rules, 2024" पर ध्यान दें।

आपको शुभकामनाएं!